

ಶ್ರೀ ಎ. ಲಕ್ಷ್ಮೀಸಾಗರ್.—ಹಿಂದೆ ಮಾನ್ಯ ಗುಂಡೂರಾಯರು ಮಂಖ್ಯ ಮಂತ್ರಿಗಳಾಗಿದ್ದಾಗ ಇರತಕ್ಕ ಪಾತೆಗಳ ಪೈಕಿ ಅರ್ಧದಷ್ಟು ಪಾತೆಗಳನ್ನು ಮಾನ್ಯ ಗುಂಡೂರಾಯರೇ ವಹಿಸಿಕೊಂಡಿದ್ದರು. ದಿನ ಬೆಳಗಾದರೆ ಅವರು ಕಲ್ಕತ್ತಾ, ದೆಲ್ಲಿ, ಬೊಂಬಾಯಿ, ಮುಂತಾದ ಕಡೆಗಳಿಗೆ ಹೋಗುತ್ತಲೇ ಇರುತ್ತಿದ್ದರು. ನಾವೇನಾದರೂ ಪ್ರಶ್ನೆಗಳನ್ನು ಕೇಳಿದರೆ ನನ್ನ ಪರವಾಗಿ ಅದಕ್ಕೆಲ್ಲಾ ಮಾನ್ಯ ಬಂಗಾರಪ್ಪನವರು ಉತ್ತರ ಕೊಡುತ್ತಾರೆಂದು ಹೇಳುತ್ತಿದ್ದರು ಆಗ ನಾನು ವಿರೋಧಪಕ್ಷದ ನಾಯಕ ನಾಗಿದ್ದೆ. ಪ್ರತಿದಿನ ಸದನ ಮಂಗಳಿಯಾವವರೆಗೂ ಇವತ್ತು ಉತ್ತರ ಕೊಡುತ್ತಾರೆ. ಮಳೆ ಉತ್ತರ ಕೊಡುತ್ತಾರೆಂದು ಸಭಾಧ್ಯಕ್ಷರು ನಮಗೆ ಹೇಳುತ್ತಲೇ ಬರುತ್ತಿದ್ದರು. ಆದರೆ ನಮ್ಮ ಪ್ರಶ್ನೆಗಳಿಗೆ ಉತ್ತರಗಳೇ ಬರಲಿಲ್ಲ. ಹಿಂದೆ ನೀವು ಇದೇ ಸ್ಥಾನದಲ್ಲಿ ಕುಳಿತಿದ್ದಿರಿ. ತಮಗೂ ಗೊತ್ತಿದೆ, ಹಿಂದಿನ ಅಧ್ಯಕ್ಷರು ಯಾವ ರೀತಿ ಉತ್ತರ ಕೊಟ್ಟಿದ್ದಾರೆ. ಯಾವ ರೀತಿ ರೂಲಿಂಗ್ ಕೊಟ್ಟಿದ್ದಾರೆ ಅದೇ ರೀತಿ ಇವತ್ತು ನಾವು ನಡೆದುಕೊಳ್ಳುತ್ತೇವೆಂದು ಹೇಳಿದರೆ ತಮಗೆ ಕೋಪ ಬರುತ್ತದೆ. ಆದರೂ ಕೂಡ ನಿಯಮ ಷಿಫ್ಟ್ ಸಂಬಂಧಪಟ್ಟಂತೆ ಉತ್ತರವನ್ನು ನೀಡಲು ಸದನಕ್ಕೆ ಬಾರದ ಮಂತ್ರಿಗಳ ಜವಾಬ್ದಾರಿ ಯನ್ನೆಲ್ಲಾ ನಾನು ತೆಗೆದುಕೊಳ್ಳುತ್ತೇನೆಂದು ಈಗಾಗಲೇ ಹೇಳಿದ್ದೇವೆ.....

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೆ, ಹಿಂದೆ ಮಾನ್ಯ ಗುಂಡೂರಾಯರು ಮಂಖ್ಯ ಮಂತ್ರಿಗಳಾಗಿದ್ದಾಗ ಬೇರೆ ಕಡೆ ಹೋಗುವ ಸಂದರ್ಭಗಳಲ್ಲೆಲ್ಲಾ ಅಧ್ಯಕ್ಷರಿಗೆ ಪತ್ರವನ್ನು ಬರೆದು ಅನುಮತಿಯನ್ನು ತೆಗೆದುಕೊಂಡು ಹೋಗುತ್ತಿದ್ದರು. ಆದರೆ ಇವತ್ತು ನಿಮ್ಮ ಮಂತ್ರಿಗಳು ಎಷ್ಟು ಜನ ನಿಮಗೆ ಪತ್ರವನ್ನು ಬರೆದು ಅಪ್ಪಣೆಯನ್ನು ತೆಗೆದುಕೊಂಡು ಹೋಗಿದ್ದಾರೆಂಬುದನ್ನು ದಯವಿಟ್ಟು ತಿಳಿಸಿ...

(ಗೊಂದಲ)

ಶ್ರೀ ಎ. ಲಕ್ಷ್ಮೀಸಾಗರ್.— ಡಿಮ್ಯಾಂಡ್ಸ್ ಫಾರ್ ಗ್ರಾಂಟಿಸ್....

(ಗೊಂದಲ)

ಅಧ್ಯಕ್ಷರು.—ದಯವಿಟ್ಟು ಎಲ್ಲಾ ಮಾನ್ಯ ಸದಸ್ಯರೂ ಕುಳಿತುಕೊಳ್ಳಿ. ನಿಮ್ಮ ಕ್ಷೇತ್ರದ ಸಮಸ್ಯೆಗಳು ಏನಿವೆ ಅವುಗಳನ್ನು ಸರ್ಕಾರದ ಗಮನಕ್ಕೆ ತಂದರೆ ಸಾಕು. ನಿಮಗೆ ಉತ್ತರ ಬರುತ್ತದೆ. ನಿಮಗೆ ಉತ್ತರ ಬಂದರೆ ಸಾಕು ಅನೇ ?

(4) ಅಂಗನವಾಡಿ ಕಾರ್ಯಕರ್ತರು, ಸಹಾಯಕಿಯರ ಸೇವೆಯನ್ನು ಖಾಯಂ ಗೊಳಿಸುವುದು.

ಶ್ರೀ ಆರ್. ವೆಂಕಟರಾಮಯ್ಯ (ಮಂಗಳಬಾಗಿಲಾ).—ಮಾನ್ಯ ಅಧ್ಯಕ್ಷರೆ, ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಯಲ್ಲಿ ಸೇವೆ ಸಲ್ಲಿಸುತ್ತಿರುವ ಅಂಗನವಾಡಿ ಕಾರ್ಯಕರ್ತರು ಸೇವೆ ಖಾಯಂ ಆಗದೆ, ಕಾರ್ಯಕರ್ತರು, ಸಹಾಯಕಿಯರು ಮಾಪೆಯಾನ ೧೭.೫ ಮತ್ತು ೫೦ ರೂಪಾಯಿಗಳನ್ನು ಮಾತ್ರ ಪಡೆಯುತ್ತಿದ್ದು ಅವರ ಬದುಕು ತುಂಬಾ ಕಷ್ಟವಾಗಿದೆ. ಅವರು ಬಾಲಕಬಾಲಿಕೆಯರ ವಿಕಾಸ ರೂಪಿತರಾದರೂ ಅವರನ್ನು ಇತರೇ ಸರ್ಕಾರೀ ನೌಕರರಂತೆ ಪರಿಗಣಿಸದೆ ತುಂಬಾ ತೊಂದರೆಗೆ ಸಿಕ್ಕಿದ್ದು ಈ ಕಾರಣವಾಗಿದೆಂದಾಗಿ ಅವರು ತತ್ಪರಿಸಿದಾರೆ. ಈ ಬಗ್ಗೆ ಅನೇಕ ತರಹ ಹೋರಾಟವನ್ನು ನಡೆಸಿದ್ದಾಗ್ಯೂ ಪ್ರಯೋಜನವಿಲ್ಲದೆ ಅವರು ಹೋರಾಟ ಮನೋಭಾವಕ್ಕೆ ಇಳಿದಿದ್ದಾರೆ. ಆದ್ದರಿಂದ ಸರ್ಕಾರದವರು ಈ ಬೇಡಿಕೆಯನ್ನು ಈಡೇರಿಸಲು ಕ್ರಮ ಕೈಗೊಳ್ಳಬೇಕೆಂದು ಒತ್ತಾಯಿಸುತ್ತೇನೆ. ಮತ್ತು ಕಳೆದ ೫ ವರ್ಷಗಳಿಂದ ಅವರು ಕೆಲಸ ಮಾಡುತ್ತಿರುವುದರಿಂದ ಈ ಅವಧಿಗೆ ಏನು ಹಣವನ್ನು ಕೊಡಬೇಕೋ ಅದನ್ನೂ ಕಟ್ಟಿಕೊಡಬೇಕೆಂದು ಸರ್ಕಾರವನ್ನು ಒತ್ತಾಯಿಸುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—(ಮಾನ್ಯ ಸಂಸದೀಯ ವ್ಯವಹಾರಗಳ ಸಚಿವರು).—ಸ್ವಾಮಿ, ಈ ವಿಷಯಕ್ಕೆ ಸಂಬಂಧಪಟ್ಟಂತೆ ಮಾನ್ಯ ಸದಸ್ಯರಿಗೆ ಉತ್ತರವನ್ನು ಕಳುಹಿಸುವ ಜವಾಬ್ದಾರಿಯನ್ನು ನಾನು ತೆಗೆದುಕೊಳ್ಳುತ್ತೇನೆ. ಕಾರಣ ಇದಕ್ಕೆ ಸಂಬಂಧಪಟ್ಟ ಸಚಿವರುಗಳು ಈ ದಿವಸ ಇಲ್ಲಿಗೆ ಬಂದಿಲ್ಲ.